



प्रतिभा | जैन विश्वविद्यालय की टीम जटायु का कारनामा

बनाया 340 ग्राम का एयरो मॉडल

वजन से चार गुणा भारी पे-लोड के साथ उड़ान भरने की क्षमता

बेंगलूरु

bangaluru@patrika.com

अंतरराष्ट्रीय एयरोस्पेस इंजीनियरिंग और प्रबंधन संस्थान (आई.आई.ए.इ.एम) व जैन विश्वविद्यालय के एयरोस्पेस इंजीनियरिंग के छह छात्रों (संजय एस आर, शिव प्रसाद एस, संदेश शेटी, तरुण राज, हर्षवर्धन और विवेक सी एस) की टीम जटायु ने अंतरराष्ट्रीय मंच पर अपनी प्रतिभा का लोहा मनवाया है।

इस टीम ने कैलिफोर्निया में आयोजित एयरोस्पेस प्रतियोगिता में वह कर दिखाया जो दूसरे देशों से आए अन्य 28 टीमों के बस में नहीं था। दरअसल टीम जटायु ने महज 340 ग्राम वजन का एक



ऐसा एयरो मॉडल तैयार किया जो अपनी वजन से चार गुणा भारी पे-लोड लेकर उड़ान भरने में सक्षम था। प्रतिभाशाली छात्रों की इस टीम ने इस मॉडल को तैयार करने में ऐसे अत्याधुनिक इलक्ट्रॉनिक्स और धातुओं का उपयोग किया जिसे प्रतियोगिता के जजों ने खूब सराहा।

टीम को न सिर्फ सराहना मिली बल्कि सूक्ष्म वर्ग के तीन विभिन्न

खंडों में प्रथम पुरस्कार से नवाजा गया।

सर्वश्रेष्ठ डिजाइन के लिए पहला पुरस्कार

पहला पुरस्कार तो उसे सर्वश्रेष्ठ डिजाइन के लिए मिला तो दूसरा पुरस्कार उच्चतम पे-लोड के साथ उड़ान भरने वाले एयरोक्रॉफ्ट बनाने और तीसरा पुरस्कार बेहतरीन रिपोर्ट प्रस्तुति के लिए मिला। (कासं)